

मेट्स भुजबळ नॉलेज सिटीतील औषधनिर्माणशास्त्र महाविद्यालयात फार्मासिस्ट डे विविध उपक्रमांनी साजरा

२५ सप्टेंबर हा जगभर औषधनिर्माता दिन म्हणजेच फार्मासिस्ट डे म्हणून साजरा केला जातो आडगाव येथील मेट्स भुजबळ नॉलेज सिटीतील औषधनिर्माणशास्त्र महाविद्यालयात सोमवारी ज्येष्ठ हृदयरोगतज्ञ डॉ.नितीन घैसास यांचे हृदयाची काळजी या विषयावर चर्चासत्र आयोजित करण्यात आले होते या प्रसंगी डॉ. घैसास यांनी शहरीकरण, वाढते प्रदूषण, बदलती जीवनशैली आणि त्याबरोबर हृदयगोळांचे वाढते प्रमाण त्यांचे प्रतिबंधक उपाय यांविषयी मार्गदर्शन केले. फार्मासिस्ट डे निमित्त महाविद्यालयाच्या वतीने आरोग्य पुस्तिकेच्या पाचव्या आवृत्तीचे डॉ घैसास यांच्या हस्ते अनावरण करण्यात आले.

महाविद्यालयाचे प्राचार्य डॉ. संजय क्षीरसागर यांनी प्रास्ताविक मांडतांना उपस्थितांना औषधनिर्माणशास्त्र क्षेत्राच्या काक्षांविषयी विद्यार्थ्यांचे प्रबोधन केले. महाविद्यालयातील विद्यार्थी आणि माजी विद्यार्थी मंडळाच्या वतीने शहर व परिसरातील ज्येष्ठ औषधिनिर्मात्यांचे अहोरात्र रुग्ण सेवेबद्दल अभिनंदन करून गौरव-पत्र प्रदान करण्यात आले. आणखी एका उपक्रमांतर्गत महाविद्यालयातील राष्ट्रीय सेवा योजनेच्या स्वयंसेवकांनी नाशिकमधील काही वृद्धाश्रम, अनाथ-आश्रम, आश्रम शाळा, महिला वसतिगृह येहते जावून हातांची स्वच्छता याविषयी जनजागृती करून आरोग्य पुस्तिका आणि हन्ड-वाश भेट केले.

महाविद्यालयातर्फे राबविलेल्या विविध उपक्रमांना प्राचार्य संजय क्षीरसागर यांचे मार्गदर्शन लाभले. शहर व परिसरातील सामान्य लोकांसाठी राबविलेल्या या सर्व उपक्रमांना ज्येष्ठ नागरिक व औषधनिर्मात्यांचा उत्स्फूर्त प्रतिसाद मिळाला. सदर कार्यक्रमाचे समन्वयन डॉ. सुनिता सुरसे आणि डॉ. पवन उदावंत यांनी केले.

